

EXPRESS.co.uk
Home of the Daily and Sunday Express

Friday 23rd March 2012

HOME > MONEY > CITY & BUSINESS > BP drill to go ahead

City & Business

BP DRILL TO GO AHEAD

Friday March 23, 2012

By Daily Express reporter

Have your say(0)

BP has won approval to drill a deepwater well off the Shetland Islands only a day after the Government unveiled £3billion of tax breaks for the industry.

www.oljan.fo

Jan Müller

23 - 03 - 2012

BP aftur at bora við føroyska markið

Skattalætti til oljufeløg, sum vilja bora á djúpum vatni vestan fyri Hetland og vónirnar at finna stórar oljukeldur nær føroyska markinum, fara nú av álvara at seta fokus á alt økið millum Hetland og Føroyar. BP gongur undan Eitt av heimsins størstu oljufeløgum, bretska BP fer nú undir aftur at leita eftir olju og gassi á djúpum vatni vestan fyri Hetland. Bretskir oljumyndugleikar hava nevniliga givið felagnum grønt ljós at fara undir at bora á leitimiðinum, North Uist vestan fyri Hetland, skamt frá føroyska markinum. Hesi tíðindi vekja stóran áhuga, ikki minst tí, at hetta er fyrsti brunnurin, sum BP borar á djúpum vatni eftir herviligu vanlukkuna í Meksikanska flógvanum fyri tveimum árum síðani. Talan er um ein eisini fyri Føroyar áhugaverdan brunn, tí hann er so tætt upp at føroyskum øki. Tað er enn ein ábending um, at júst tað oljufelagið, sum hevur verið mest virkið á Atlantsmótinum millum Føroyar og Hetland heilt síðani 1970, framvegis sær stórar móguleikar í hesum økinum. Tað ger ikki hesa boriverkætlanina minni áhugaverda, at føroyska oljufelagið Faroe Petroleum er partur av boringini við 6,25%. Skattalætti Avgerðin hjá bretskum umhvørvismyndugleikum at geva grønt ljós kemur stutt eftir, at bretska stjórnin gjørði av at lækka skattin hjá oljufeløgum, sum vilja gera íløgur í leiting og framleiðslu á økjum, har roknað verður við at finna stórar olju- og gasskeldur, eitt nú á leiðunum vestan fyri Hetland. Bretska stjórnin sær hetta økið sum ein av seinastu oljulandslutunum á tess landgrunni, har móguleiki er at gera stór oljufund. Í dag eru tríggar oljukeldur í framleiðslu, Foinaven, Schiehallion og Clair, men komandi árin fara upp aftur fleiri keldur at skrúva frá kranunum. Bretland, sum í dag innflytur olju og gass, sær fegið, at fund vestan fyri Hetland kunnu minka um innflutningin av olju og gassi. Umhvørvisfeløg í øðini Umhvørvisfeløg eru í øðini inn á avgerðina hjá myndugleikunum í London. Tey halda tað vera heilt burturvið, at stjórnin

letur upp fyri leiting á djúpum vatni so stutt eftir vanlukkuna í Meksikoflógvanum. Tey siga, at øll leiting og framleiðsla á djúpum vatni eigur at steðga alt fyri eitt. Hesum hava myndugleikarnir tó víst aftur. Teir siga, at tilbúgvingarætlanin hjá BP í sambandi við møguligar oljulekar eru nøktandi. BP fer at seta á North Uist longu í komandi viku. Til uppgávuna hevur felagið leigað eitt av mest framkomnu boriskipum til djúpt vatn, Stena Carron. Ruddy slóð Fleiri leitibrunnar og útbyggingar vestan fyri Hetland eru á tekniborðinum hjá altjóða oljufeløgum og skattalættin hjá stjórnini letur heilt givið upp fyri nógvum av hesum projektum. Tað er neyvan ov nógv sagt, at økið vestan fyri Hetland, sum er partur av Atlantsmótinum, og sum aftur fevnir um froyka landgrunnin, nú fer at vera sum ein magnet fyri mong oljufeløg. Henda gongdin kann so aftur fáa nógv at siga gott fyri leitingini eftir kolvetnum á froykska landgrunninum. Eingin ivi er tí um, at hjá Jarðfeingi, sum setir vónir til størri leitivirksemi við Froyar, eru tað kærkomin tíðindi, at ferð verður sett á oljuleiting hinumegin markið.